



दैनिक न्याय साक्षी

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक दैनिक हो गया है। इसका सर्वे का कार्य आगे भी तेजी से चल रहा है, जल्द ही सर्वे की टीम आपके घर विजिट करेगी, कृपया अपनी प्रति सुरक्षित कराएं।

RNI NO :- CHHIN/2018/76480 || Postal Registration No-055/Raigarh DN CG || रायगढ़, रविवार 23 जून 2019 || पृष्ठ-4, मूल्य 3 रूपए || वर्ष-01, अंक-261

महत्वपूर्ण एवं खास

हवाई में विमान दुर्घटनाग्रस्त होने से 9 लोगों की मौत

होनोलूलू। ओहाऊ के उत्तरी तट पर शुक्रवार रात 2 इंजन वाले विमान के दुर्घटनाग्रस्त होने की घटना में उसमें सवार 9 लोगों की मौत हो गई। हवाई परिवहन विभाग के प्रवक्ता टिम साकाहारा ने बताया कि दुर्घटनाग्रस्त किंग एयर के विमान में सवार लोगों में कोई नहीं बच पाया। उन्होंने बताया कि घटना उत्तरी तट पर स्थित हवाई अड्डे डिल्लिंघम एयरफील्ड के पास हुआ। उन्होंने बताया कि घटना के बाद हवाई अड्डे के सामने वाला राजमार्ग दोनों ओर से आवाजाही के लिए बंद है। सखारा ने बताया कि विमान कहा से आ रहा था, कहा जा रहा था सहित अन्य जानकारी अभी नहीं मिल पाई है। अधिकारियों ने बताया कि पहले विमान में 6 लोगों के सवार होने की जानकारी दी गई थी। दूसरी ओर न्यू हैम्पशर में एक सड़क हादसे में टुक और कई मोटरसाइकिलों के बीच टकराव होने की घटना में सात लोगों की मौत हो गई। सखारा ने विमान दुर्घटना के कारणों में जानकारी नहीं होने की बात कही। उन्होंने कहा कि अभी तक विमान के दुर्घटनाग्रस्त होने के कारणों का पता नहीं चल सका है। अभी यह भी नहीं पता चला है कि विमान लैंड करते वक्त या फिर टेक ऑफ होते वक्त दुर्घटनाग्रस्त हुआ है, इसकी भी जानकारी नहीं मिली है।

श्रीलंका के राष्ट्रपति ने आपातकाल की अवधि बढ़ाई

कोलंबो। श्रीलंका के राष्ट्रपति मैथीपाला सिरिसेना ने देश में सुरक्षा स्थिति को देखते हुए शनिवार को आपातकाल की अवधि को एक महीने के लिए और बढ़ा दिया। समाचार एजेंसी सिन्हुआ के अनुसार, राष्ट्रपति ने एक विशेष राज अधिसूचना पत्र पर हस्ताक्षर किए, जिसमें कहा गया था कि आपातकाल सार्वजनिक सुरक्षा, सार्वजनिक व्यवस्था के संरक्षण और सुव्यवस्था के जीवन के लिए आवश्यक आपूर्ति और सेवाओं के प्रबंधन के लिए प्रभावी है। सिरिसेना ने देश में हुए भयावह आतंकवादी हमले के एक दिन बाद 22 अप्रैल को आपातकाल की घोषणा की थी। हमले में 250 से अधिक लोग मारे गए और 500 से अधिक घायल हुए थे। इसके बाद उन्होंने इसे 22 मई को आपातकाल एक महीने के लिए बढ़ा दिया, और सुरक्षा बलों ने हमलों से जुड़े संदिग्धों को पकड़ने के लिए देशव्यापी छापेमारी जारी रखी। पुलिस ने कहा कि आतंकी हमलों के संबंध में अब तक 100 से अधिक संदिग्धों को गिरफ्तार किया गया है।

माचिस के गोदाम में आग लगने से करीब 30 लोगों की मौत

जकार्ता। इंडोनेशिया में माचिस के एक गोदाम में आग लगने से करीब 30 लोगों की जान चली गई। अधिकारियों ने कहा कि आग एक घर में लगी थी जिसका इस्तेमाल गोदाम के तौर पर भी किया जा रहा था। उत्तरी सुमात्रा की आपदा एजेंसी के प्रमुख रयादिल लुबिस ने 'एफपी' से कहा, "हमें आग लगने के कारण का पता नहीं है लेकिन इस पर काबू पा लिया गया है।" उन्होंने बताया कि मरने वालों में कम से कम तीन बच्चे हैं। टीवी पर दिखाई जा रही मौके की तस्वीरों में उत्तरी सुमात्रा के बिजाई शहर में घटनास्थल पर शव एक दूसरे पर पड़े दिख रहे हैं। स्थानीय व्यक्ति बूदी जुल्किफली ने कहा, "मैं जुमे की नमाज के लिए जब बाहर जा रहा था तभी मैंने एक जोरदार धमाका सुना।" लैंकैट आपदा शमन एजेंसी के प्रमुख इरवान शियाहरी ने कहा कि शव इतनी बुरी तरह झुलस गए हैं कि उनकी पहचान भी नहीं हो पा रही। गौरतलब है कि जकार्ता के बाहर स्थित पटाखों के कारखाने में 2017 में लगी आग से करीब 46 लोगों की जान चली गई थी।

एफएटीएफ की पूर्ण सदस्यता पाने वाला पहला देश बना सऊदी अरब

जेद्दा। वित्त कार्रवाई कार्य बल (एफएटीएफ) में अरब देशों से पूर्ण सदस्यता पाने वाला सऊदी अरब पहला देश बन गया है। अरब न्यूज के मुताबिक अमेरिका में फ्लोरिडा के ओरलैंडो में एफएटीएफ समूह की वार्षिक आम बैठक में सऊदी अरब को पूर्ण सदस्यता प्रदान की गई।

विपक्ष के विरोध के बीच तीन तलाक बिल लोकसभा में पेश

नई दिल्ली (आरएनएस)। लोकसभा में शुक्रवार को तीन तलाक बिल विपक्ष के हंगामे के बीच पेश किया गया। केंद्रीय कानून मंत्री रविशंकर प्रसाद ने मुस्लिम महिला विवाह अधिकार संरक्षण विधेयक-2019 लोकसभा में पेश किया, जिसके बाद विपक्षी नेताओं से उनकी तीखी बहस भी हुई। 16वीं लोकसभा में भी इसे पेश किया गया था, लेकिन राज्यसभा में लंबित रह जाने के चलते ये विधेयक खारिज हो गया था। विपक्ष ने शुक्रवार को भी इसका जमकर विरोध किया, लेकिन यह बिल 74 के मुकाबले 186 मतों के समर्थन से पेश हुआ। बिल को पेश किए जाने के दौरान कानून मंत्री रविशंकर प्रसाद और ऑल इंडिया मजलिस-ए-इतेहाद-उल मुसलमीन के सांसद असदुद्दीन ओवैसी के बीच तीखी बहस हुई। कांग्रेस और सपा सहित कई अन्य दलों के नेताओं ने भी इस बिल का

कानून मंत्री रविशंकर प्रसाद और ओवैसी में तीखी बहस

विरोध किया। असदुद्दीन ओवैसी समेत विपक्ष की आपत्तियों का जवाब देते हुए रविशंकर प्रसाद ने कहा, शायरा बानू के फैसले में सुप्रीम कोर्ट ने कहा कि तीन तलाक का मामला मनमाना और अस्वैधानिक है। यह सवाल न सियासत का है, न इबादत का, न धर्म का, न मजहब का। यह सवाल है नारी के साथ न्याय और गरिमा का। भारत के संविधान में आर्टिकल 15 लिंग के आधार पर भेदभाव नहीं होने की बात कहता है। उन्होंने कहा कि यह बिल संविधान विरोधी और आर्टिकल 14, 15 का उल्लंघन है। उन्होंने कहा कि इस विधेयक के तहत अगर किसी गैर मुस्लिम को केस में डाला जाए तो 1 साल की सजा और मुसलमान को 3 साल सजा देने का प्रावधान है। क्या यह आर्टिकल 14 और 15 का उल्लंघन नहीं है? उन्होंने कहा कि इस बिल से सिर्फ मुस्लिम पुरुषों को सजा मिलेगी। यह विधेयक मुस्लिम महिलाओं के हित में नहीं है, बल्कि उन पर बोझ है।

उन्होंने कहा कि यह बिल संविधान के खिलाफ है, इसमें सिविल और क्रिमिनल कानून को मिला दिया गया है।

आजम खान- यह बिल राजनीतिक नहीं धार्मिक मुद्दा

सपा सांसद आजम खान ने कहा, तीन तलाक बिल एक धार्मिक मुद्दा है। यह राजनीतिक मुद्दा नहीं है और कुरान से अहम मुस्लिम समाज के लिए कुछ भी नहीं है। शादी पर और तलाक जैसे मुद्दों पर कुरान के स्पष्ट निर्देश हैं और हम इसका पालन करते हैं।

शशि थरूर- यह बिल संविधान के खिलाफ

कांग्रेस सांसद शशि थरूर ने भी सदन में इस बिल का विरोध किया। थरूर ने कहा कि मैं इस बिल के पेश किए जाने का विरोध करता हूँ।



खत्म हो तीन तलाक- हलाला जैसी कुरीति

गिरिराज सिंह ने ट्वीट किया, तीन तलाक/हलाला जैसी कुरीतियां बढ़ते हिंदुस्तान के माथे पर कलंक हैं। इन कुरीतियों के खिलाफ बनने वाले कानून का विरोध करने वाले मुस्लिम महिलाओं को दोख की जिंदगी जीने पर मजबूर कर रहे हैं। हमने अतीत में बाल विवाह और सतीप्रथा जैसी कुरीतियों को समाज से निकाला और इसके खिलाफ कानून बनाया।

जी-20 शिखर सम्मेलन में भाग लेने जापान जाएंगे मोदी

नई दिल्ली (आरएनएस)। प्रधानमंत्री नरेन्द्र मोदी जापान के ओसाका शहर में 27 से 29 जून के बीच होने वाले जी-20 सम्मेलन में शिरकत करेंगे। विदेश मंत्रालय ने यह जानकारी दी है। विदेश मंत्रालय के प्रवक्ता रवीश कुमार ने कहा कि केंद्रीय मंत्री सुरेश प्रभु सम्मेलन में भारत के शेरपा होंगे। कुमार ने कहा, प्रधानमंत्री छट्टी बार इस शिखर सम्मेलन में शिरकत करेंगे। वह द्विपक्षीय और बहुपक्षीय बैठकें करेंगे, जिसकी घोषणा जल्द ही की जाएगी। जी-20 में अर्जेंटीना, ऑस्ट्रेलिया, ब्राजील, कनाडा, चीन, यूरोपीय संघ, फ्रांस, जर्मनी, भारत, इंडोनेशिया, इटली, जापान, मेक्सिको, रूस, सऊदी अरब, दक्षिण अफ्रीका, दक्षिण कोरिया, तुर्की, ब्रिटेन और अमेरिका शामिल हैं।



बता दें जापान में पीएम मोदी अमेरिकी राष्ट्रपति डोनाल्ड ट्रंप से मुलाकात करेंगे। बताया जा रहा है कि दोनों देशों के बीच रणनीतिक साझेदारी और भविष्य में होने वाले व्यापार को लेकर भी चर्चा होगी।

शख्स ने अपने 3 बच्चों और पत्नी की गला रेतकर की हत्या

नई दिल्ली (आरएनएस)। राजधानी दिल्ली के महरोली में शुक्रवार देर रात दिल दहलाने वाली वारदात को अंजाम दिया गया। जिसे सुनकर आपके रोंगटे खड़े हो जाएंगे। यहां पर वार्ड 2 में रहने वाले एक शख्स ने अपने ही तीन मासूम बच्चों और पत्नी की हत्या कर दी। आरोपी शख्स ने चाकू से हत्या की है। इसके बाद मासूम बच्चे की गला घोटकर हत्या की गई। आरोपी की पहचान उपेंद्र शुक्ला के तौर पर की गई है। 42 साल का उपेंद्र द्यूशन पढ़ता है। बच्चों की उम्र



क्रमशः 6, 5 साल और 2 महीने है। हत्या करने वाले शख्स ने एक नोट भी लिखा है, जिसमें उसने कबूला कि उसने चारों लोगों की हत्या की है। फिलहाल यह पता नहीं चल पाया है कि उसने इतना

खौफनाक कदम क्यों उठाया। शख्स की दो बेटियां और एक बेटा है। बड़ी लड़की उम्र 7 वर्ष, लड़के की उम्र 5 साल और सबसे छोटी लड़की की उम्र 2 महीने है। वह पेशे से टीचर है।

उसने शुक्रवार देर रात 1 से 1.30 बजे के बीच सभी की हत्या कर दी। पूछताछ में उस उपेंद्र ने खुद को डिप्रेशन में बताया। जिस घर में चारों लोगों के कल्ल हुए, उसी घर में आरोपी की मां भी रहती हैं। उसने देखा कि उपेंद्र दरवाजा नहीं खोल रहा है तो उसने सुबह पड़ोसी को सूचना दी। इसके बाद पड़ोसियों ने 100 नंबर पर फोन कर पुलिस को सूचना दी। पुलिस ने मौके पर पहुंचकर आरोपी को हिरासत में ले लिया। अब उससे पूछताछ की जा रही है।

सुप्रीम कोर्ट के जजों की संख्या बढ़ाने सीजेआई ने लिखा पीएम को पत्र

» हाईकोर्ट के जजों की आयु 65 वर्ष करने दिया सुझाव

नई दिल्ली (आरएनएस)। सुप्रीम कोर्ट के मुख्य न्यायाधीश रंजन गोगोई ने प्रधानमंत्री नरेन्द्र मोदी को पत्र लिखकर जजों की संख्या बढ़ाने का आग्रह किया है। चीफ जस्टिस ने पीएम मोदी को दो पत्र लिखे हैं। पहला, सुप्रीम कोर्ट की बेंच में जजों की संख्या में इजाफा करना और दूसरे में हाईकोर्ट के जजों की रिटायरमेंट आयु को 62 से बढ़ाकर 65 वर्ष करने का सुझाव दिया है। सीजेआई गोगोई ने अदालतों में कई सालों से हजारों लंबित पड़े केसों का हवाला देते हुए पत्र में लिखा कि इनके निपटारे के लिए जजों की संख्या बढ़नी चाहिए। यही नहीं सीजेआई ने पत्र में पीएम मोदी से एक बार फिर मांग की है कि सुप्रीम कोर्ट और हाईकोर्ट के रिटायर जजों की नियुक्ति का प्रावधान किया जाए। इससे लंबे समय से पेंडिंग केसों का निपटारा जल्द हो सकेगा। बता दें कि अभी सुप्रीम कोर्ट में 31 जजों के पद स्वीकृत हैं, फिलहाल इतने ही जज हैं। चीफ जस्टिस ने पत्र में कहा कि 1988 में जजों की संख्या को 18 से बढ़ाकर 26 किया गया था, फिर तीन दशक बाद 2009 में यह संख्या 31 की गई। अब केसों की बढ़ते अनुपात को देखते हुए जजों की संख्या बढ़नी चाहिए। सीजेआई ने कहा कि कोर्ट में 2007 में 41,078 केस पेंडिंग थे, लेकिन अब यह आंकड़ा 58,669 तक पहुंच गया है। सरकार के



आंकड़ों के मुताबिक अभी हाईकोर्ट्स में करीब 44 लाख और सुप्रीम कोर्ट में 58,700 मामले लंबित पड़े हैं। यह आंकड़ा बढ़ता ही जा रहा है, क्योंकि बड़ी संख्या में नए मामले दर्ज हो रहे हैं। पत्र में लिखा कि 26 ऐसे मामले हैं, जो बीते 25 सालों से लंबित हैं। 100 ऐसे केस हैं, जो 20 वर्षों से और 593 केस 15 सालों से पेंडिंग हैं और 10 सालों से 4,977 केस शीर्ष अदालत में हैं।

हथियार डीलर भंडारी के ठिकानों पर सीबीआई की रेड, कई अहम दस्तावेज बरामद

नई दिल्ली (आरएनएस)। सीबीआई ने भगोड़े हथियार कारोबारी संजय भंडारी के दिल्ली स्थित ठिकानों पर छपा मारा है। छापेमारी के दौरान सीबीआई ने कुछ अहम दस्तावेज जब्त किए हैं। सीबीआई की रेड जारी है। इससे पहले 2009 में बेसिक ट्रेनर विमानों की खरीदारी के मामले में सीबीआई ने भंडारी के खिलाफ केस दर्ज किया था। सीबीआई ने 2009 के 75 पिलेटस बेसिक ट्रेनर विमान खरीदे जाने से संबंधित सौदे में कथित ब्रह्मचर, रक्षा मंत्रालय के एक अज्ञात अधिकारी तथा विवादस्पद हथियार डीलर संजय



भंडारी के खिलाफ मामला दर्ज किया है। इससे पहले सीबीआई ने सौदे के संबंध में भंडारी के घर और दफ्तर में छापेमारी की। सीबीआई ने स्विट्जरलैंड आधारित पिलेटस एयरक्राफ्ट लिमिटेड को खरीद में अनियमितताओं और 339 करोड़ रुपये की रिश्त के आरोपों में भी आरोपी बनाया है। बता दें कि हथियार डीलर संजय भंडारी पर कई गंभीर आरोप हैं। साल 2016 में हथियार खरीद के एक मामले में

आयकर विभाग ने भंडारी के घर पर छपा मारा था। इस दौरान भारतीय सेना से संबंधित कई गोपनीय दस्तावेज मिले थे। जांच एजेंसी उस पर शिकंजा कसती, उससे पहले भंडारी नेपाल के रास्ते विदेश भाग गया। ऐसे कहा जाता है कि संजय भंडारी लंदन में है और सरकार उसके लाने की कोशिश कर रही है।

सेना और आतंकियों के बीच मुठभेड़ में एक आतंकी ढेर

बारामूला (आरएनएस)। जम्मू-कश्मीर के बारामूला जिले के बोनियार वन क्षेत्र में शनिवार को सुरक्षाबलों के साथ हुई मुठभेड़ में एक आतंकवादी मारा गया। जम्मू-कश्मीर पुलिस के विशेष अभियान समूह (एसओजी), राष्ट्रीय राइफल (आरआर) और केंद्रीय रिजर्व पुलिस बल (सीआरपीएफ) के एक संयुक्त दल के बोनियार वन क्षेत्र में गश्त लगाने के दौरान अचानक आतंकवादियों ने उन पर गोलीबारी शुरू कर दी। सुरक्षाबलों की जवाबी कार्रवाई के साथ मुठभेड़ शुरू हुई जिसमें एक आतंकवादी मारा गया।



मुठभेड़ स्थल की ओर अतिरिक्त सुरक्षाबलों को रवाना कर दिया गया है और सुरक्षाबलों ने पूरे वन क्षेत्र में व्यापक स्तर पर अभियान शुरू कर दिया है। इससे पहले पुलवामा जिले में आईईडी (इम्प्रोवाइज्ड एक्सप्लोसिव डिवाइस) लगे एक वाहन के जरिए आतंकवादियों ने धमाका किया था जिसमें नौ जवान और दो नागरिक घायल हो गए थे। घायल जवानों में दो की मंगलवार को मौत हो गई। बाकी जवानों का अस्पताल में इलाज चल रहा है। वहीं कुछ दिनों पहले ही अनंतनाग जिले में मंगलवार को सुरक्षा बलों के साथ मुठभेड़ में जैश ए मोहम्मद (जेएमए) का एक आतंकी (और उसका एक सहयोगी मारा गया था।) मारे गए आतंकियों में सजाद भट्ट का भी था। गौरतलब है कि इस वन क्षेत्र के जरिये पाकिस्तान के कब्जे वाले कश्मीर से आतंकवादी घुसपैठ करते हैं।

ट्रंप पर लेखिका ने लगाया रेप का आरोप

वाशिंगटन। अमेरिका के राष्ट्रपति डोनाल्ड ट्रंप पर एक बार फिर यौन उत्पीड़न का आरोप लगाया है। यह आरोप एक कॉलमिस्ट ने लगाया है। कॉलमिस्ट ई जीन कैरल ने आरोप लगाया है कि 90 के दशक के मध्य में मैनहट्टन के एक डिपार्टमेंट स्टोर के ड्रेसिंग रूम में ट्रंप ने उनका यौन उत्पीड़न किया। वहीं राष्ट्रपति ट्रंप ने इन आरोपों को खारिज किया है। ट्रंप की ओर से जारी बयान में कहा गया है कि मैं कभी इस महिला से नहीं मिला। महिला ने डोनाल्ड ट्रंप पर यह आरोप एक किताब वॉट डु



वी नीड मेन फॉर? में लगाया है। कैरल का दावा है कि उन्होंने जीवनभर पुरुषों की हिंसा का सामना किया। हालांकि ट्रंप की ओर से जारी बयान के मुताबिक यह घटना कभी हुई ही नहीं। कैरोल की नई किताब के एक अंश में और न्यूयॉर्क मैगजीन द्वारा शुक्रवार को प्रकाशित इस लेख में खुलासा किया गया है कि वह राष्ट्रपति बनने से पहले ट्रंप पर यौन दुर्व्यवहार का आरोप लगाने वाली कम से कम 16वीं महिला हैं। कैरल ने लिखा कि 1995 या 1996 में बर्गडॉर्फ गुडमैन ने ट्रंप के साथ एक दोस्त के रूप में आमना-सामना होने के बाद ट्रंप ने उसे ड्रेसिंग रूम की दीवार पर धक्का दिया, अपनी पैंट उतार दी और सारा जोर उस पर लगा दिया। कैरल ने कहा कि भारी संघर्ष में उन्होंने ट्रंप को धक्का दिया और स्टोर से भाग गईं। वहीं अपने बयान में ट्रंप ने इस आरोप को फेक न्यूज करार दिया और कहा कि कोई सबूत नहीं है। ट्रंप ने कहा- कोई टिप्पणी नहीं? कोई सर्विलांस नहीं? कोई वीडियो नहीं? कोई रिपोर्ट नहीं? आसपास कोई सेल्स अटेंडेंट नहीं। मैं इस बात की पुष्टि करने के लिए बर्गडॉर्फ गुडमैन को धन्यवाद देना चाहूंगा कि उनके पास ऐसी किसी भी घटना का कोई वीडियो फुटेज नहीं है, क्योंकि ऐसा कभी नहीं हुआ।